

## महाराष्ट्र शासन

क्रमांक : गौखनि -३२/०७१८/प्र.क्र.२९२/ख

महसूल व वन विभाग  
मादाम कामा मार्ग,  
हुतात्मा राजगुरु चौक,  
मंत्रालय, मुंबई - ३२  
दिनांक : १३ सप्टेंबर, २०१९

### विषय : गौण खनिज-जळगांव

सन २०१७-१८ करीता मौजे खापरखेडा प्र.ज. वाळूगट क्र.७७ व ८१, ता. अमळनेर या वाळूगटाची अनामत रक्कम परत करण्याबाबत.

-भगवती बिल्डींग तर्फे श्री. रमेश कटाळे.

### शासन जापनः

जिल्हाधिकारी जळगांव यांना त्यांचे पत्र क्रमांक क्रं./गौणख/ई-कावि/२०१८/८/२६/४५, दि.२७/०७/२०१८, क्रं./गौणख/ई-कावि/२०१९/८/२६/६४७, दि.२७/०३/२०१९ उपरोक्त विषयावरील पत्रांस अनुलक्षून असे कळविण्याचे मला निदेश आहेत की, सन २०१७-१८ करीता मौजे खापरखेडा, प्र.ज. वाळूगट क्र.७७ व ८१, ता. अमळनेर हा वाळूगट ३५६२ ब्रासकरीता भगवती बिल्डींग तर्फे श्री. रमेश कटाळे यांना दि.२२/१२/२०१७ च्या आदेशान्वये रु. १.८१ कोटी एवढ्या रकमेस मंजूर करण्यात आला व लिलावधारकास सदर वाळूगटाची लिलावातील सर्वोच्च रक्कम शासन जमा केल्यानंतर ताबा देण्यात आला.

२. अपर जिल्हाधिकारी नाशिक यांनी दि.०३/४/२०१८ अन्वये दि.१३/०३/२०१८ व दि.१७/०३/२०१८ रोजी सदर वाळूगटातून अवैध पावत्यावर अवैध गौणखनिज वाहतूक करणारे एकूण १० ट्रक तहसिल कार्यालय, मालेगांव येथे जमा केले असता दि.२०/०३/२०१८ रोजी सदरचे ट्रक गेट तोडून पळवून नेल्याबाबत तसेच लिलावधारक यांनी यापुर्वी वेगळ्या तारखेस वेगळ्या वाहनांद्वारे वाहतूक करून वापरलेल्या पावत्यांचे बारकोड क्रमांक टाकून बनावट पावत्या वाहन चालकाकडे दिल्यामुळे सदर लिलावधारक यांना मंजूर केलेला वाळूलिलाव रद्द करण्याबाबत शिफारस केली.

लिलावधारक यांनी करारनाम्यातील अटी व शर्तीचा भंग केल्याने अपर जिल्हाधिकारी जळगांव यांनी दि.१९/०४/२०१८ रोजी सदर वाळूगटाची अनामत रक्कम रु. २०,९५,८८१/- जप्त करण्यात येवून सदर रक्कम "०८५३००७७०१" या लेखाशिर्षाखाली जमा करावी तसेच सदर वाळूगट रद्द करण्याचे आदेश पारित केले.

सदर आदेशाविरुद्ध लिलावधारकाने अपर आयुक्त नाशिक विभाग नाशिक यांच्याकडे अपील दाखल केले. अपर आयुक्त नाशिक यांनी दि.३०/०६/२०१८ रोजीच्या आदेशान्वये सदर अपील नामंजूर करून जिल्हाधिकारी जळगांव यांचे दि.१९/०४/२०१८ चे आदेश कायम केले.

तद्नंतर लिलावधारकाने अपर आयुक्त, नाशिक यांच्या आदेशाविरुद्ध मा. राज्यमंत्री (महसूल) यांच्याकडे अपील दाखल केले. मा. राज्यमंत्री (महसूल) यांनी दि.२१/०९/२०१८ रोजीच्या आदेशान्वये सदर अपील अर्ज अंशतः मान्य करून अपर आयुक्त यांचे दि.३०/०६/२०१८ व अपर जिल्हाधिकारी यांचे दि.१९/०४/२०१८ चे आदेश रद्द केले.

त्याअनुषंगाने लिलावधारक श्री. कटाळे यांनी दि.०९/०१/२०१८ रोजीच्या पत्रान्वये शासनजमा केलेली अनामत रक्कम रु.२०,९५,८८१/- परत करणेची विनंती केली. सबब, लिलावधारक श्री. रमेश कटाळे यांना त्यांनी शासनजमा केलेली अनामत रक्कम रु.२०,९५,८८१/- एवढ्या रकमेचा परतावा करण्यास या शासन जापनान्वये मंजूरी देण्यात येत आहे.

३. सबब, श्री. रमेश कटाळे यांना वरीलप्रमाणे रक्कम रु. २०,९५,८८१/- (रुपये वीस लाख पंच्याणव हजार आठशे एक्याऐंशी फक्त) इतकी रक्कम, त्यांनी लिलावाची संपूर्ण रक्कम प्रत्यक्षात शासनाकडे जमा केल्याची, यापूर्वी ही रक्कम अदा केलेली नाही याची खातरजमा करुन घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

४. याबाबीवर होणारा खर्च सन २०१९-२० यावर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदापत्रकीय तरतूदीमधून खर्ची टाकून भागविण्यात यावा.

५. सदर शासन ज्ञापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१९०९१३१५४१३३७३१९ असा आहे. हे शासन ज्ञापन डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

( गजानन दाभिळकर )

कार्यासन अधिकारी  
महसूल व वन विभाग

प्रति,

जिल्हाधिकारी जळगांव, जळगांव.

प्रत:

- १) विभागीय आयुक्त, नाशिक विभाग, नाशिक.
- २) प्रधान महालेखापाल (लेखा व अनुज्ञेयता)-१, मुंबई.
- ३) प्रधान महालेखापाल (लेखापरीक्षा)-१, मुंबई.
- ४) जिल्हा कोषागार अधिकारी, जळगांव, जि. जळगांव.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ०३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ०३२.
- ७) निवडनस्ती "ख" कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ०३२.